



कार्यालय मुख्य अभियन्ता (हाइड्रिल)
उ०प्र० पावर कारपोरेशन लि०
तृतीय तल, शक्ति भवन विस्तार,
14-अशोक मार्ग, लखनऊ।

दूरभाष : 0522-2288656

cehydelpl@gmail.com

फैक्स : 0522-2288655

संख्या : 471/अ-1/मु०अ०(हा०)/2017

दिनांक : 12/06/2017

विषय : चयन वर्ष 2016-17 में अवर अभियन्ता (वि० एवं या०) से सहायक अभियन्ता (वि० एवं या०) के पदों पर विकलांगजनों हेतु आरक्षित कोटे के अन्तर्गत प्रोन्नति हेतु अवर अभियन्ताओं (वि० एवं या०) से आवेदन पत्र प्राप्त कर अग्रसारित किये जाने के सम्बन्ध में।

प्रबन्ध निदेशक

उ०प्र० पावर ट्रांसमिशन कारपोरेशन लि०।

ई-मेल/
स्पीड पोस्ट

प्रबन्ध निदेशक

पूर्वांचल/मध्यांचल/पश्चिमांचल/दक्षिणांचल वि०वि०नि०लि०
वाराणसी/लखनऊ/मेरठ/आगरा।

महत्वपूर्ण

प्रबन्ध निदेशक, केस्को कानपुर।

उपरोक्त सम्बन्धित विषय में मुझे आपसे यह कहने का निदेश हुआ है कि चयन वर्ष 2016-17 के लिए अवर अभियन्ता (वि० एवं या०) से सहायक अभियन्ता (वि० एवं या०) के पदों पर प्रोन्नति हेतु विकलांगजनों के लिए क्षैतिज रूप से 3 प्रतिशत आरक्षण प्रदान किया जाना है, जिसके अनुसार वर्तमान मामलों में 03 रिक्त पदों पर प्रोन्नति किया जाना प्रस्तावित है। इसके अन्तर्गत (1) दृष्टिहीनता, (2) श्रवण ह्रास एवं (3) चलन क्रिया सम्बन्धी निःशक्तता में से प्रत्येक के लिए 1 प्रतिशत आरक्षण (वर्तमान मामलों में प्रत्येक हेतु 1 रिक्त पद) प्रदान किया जाना है। शासनादेश संख्या 18/1/2008-का-2-2008 दिनांक 03.02.2008 (प्रति संलग्न), जिसे कारपोरेशन ने अपने आदेश संख्या 1238-पाकालि/राविप-28-10(2)पें एवं आर०-28/पाकालि/01-टीसी-1 दिनांक 16.05.2012 द्वारा अंगीकृत किया है (प्रति संलग्न), में दिये गये प्राविधानों के अनुसार कम से कम 40 प्रतिशत विकलांगता वाले उपरोक्त श्रेणी के अवर अभियन्ताओं से आवेदन पत्र, सक्षम स्तर द्वारा निर्गत विकलांगता प्रमाण पत्र सहित **दिनांक 15.06.2017 तक** सीधे व्यक्तिगत पत्र वाहक के माध्यम से इस कार्यालय को उपलब्ध कराना सुनिश्चित करें। साथ ही उपरोक्त अग्रसारित किये गये प्रार्थना पत्रों के साथ सम्बन्धित अवर अभियन्ता के विरुद्ध अनुशासनिक कार्यवाही की स्थिति भी संलग्न करें तथा यह प्रमाण पत्र भी दें कि इन अग्रसारित किये जाने वाले प्रार्थना पत्रों के अतिरिक्त आपके अधीन अन्य किसी अवर अभियन्ता ने विकलांगता कोटे के अन्तर्गत प्रोन्नति हेतु आवेदन नहीं किया है। उपरोक्त आरक्षित पदों पर चयन शासनादेश दिनांक 03.02.2008 एवं अन्य सम्बन्धित शासनादेशों/कारपोरेशन आदेशों के अन्तर्गत किया जाना प्रस्तावित है।

कृपया उपरोक्त को प्राथमिकता से लेते हुये वांछित सूचना निर्धारित समयावधि में उपलब्ध कराने का कष्ट करें।

संलग्नक : यथोपरि।

(सत्यानन्द दीक्षित)

मुख्य अभियन्ता (हाइड्रिल)

संख्या : 471/अ-1/मु०अ०(हा०)/तददिनांक

प्रतिलिपि निम्नलिखित को इस आशय से प्रेषित कि अपने कार्यालय से सम्बन्धित सूचना ससमय वांछित प्रपत्रों सहित इस कार्यालय को उपलब्ध कराना सुनिश्चित करें :-

1. निदेशक (का०प्र० एवं प्रशा०), उ०प्र० पा०ट्रा०का०लि०, शक्ति भवन, लखनऊ।
2. निदेशक (का०प्र० एवं प्रशा०), उ०प्र० राज्य विद्युत उत्पादन निगम लि०/उ०प्र० जल विद्युत निगम लि० को उनके निगम में प्रतिनियुक्ति पर तैनात पावर कारपोरेशन लि० के अवर अभियन्ता (वि० एवं या०) के सम्बन्ध में।
3. समस्त कारपोरेट कार्यालय, उ०प्र० पावर कारपोरेशन लि०।

(सत्यानन्द दीक्षित)

मुख्य अभियन्ता (हाइड्रिल)



उत्तर प्रदेश पावर कारपोरेशन लिमिटेड

(उ०प्र० सरकार का उपक्रम)

14 - अशोक मार्ग, शक्ति भवन, लखनऊ

(Govt. of Uttar Pradesh Undertaking)

संख्या-1238-पाकालि/राविप-28-10(2)पै०एण्डआर०-28/पाकालि/01-टी०सी०-


दिनांक : 16 मई, 2012

कार्यालय ज्ञाप

एतद्वारा उ०प्र० पावर कारपोरेशन लि० के निदेशक मण्डल ने दिनांक 30.04.2012 को सम्पन्न बैठक, संख्या-नवासी (39)/12/में कारपोरेशन की सेवाओं में विकलॉगजनों का पदोन्नति के प्रक्रम पर भी उ०प्र० शासन की अनुरूपता में आरक्षण दिये जाने हेतु सम्बन्धित शासनादेश संख्या-18/1/2008-का-2-2008 दिनांक 03.02.2008 (प्रतिलिपि संलग्न) को संलग्नकों सहित सम्पूर्णता में अंगीकृत करने का अनुमोदन प्रदान कर दिया है तदनुसार कारपोरेशन एवं वितरण कम्पनियों तथा ट्रान्सकों की सेवाओं में विकलॉगजनों को प्रोन्नति में आरक्षण प्रदान किये जाने की कार्यवाही संलग्न शासनादेश में उल्लिखित प्राविधानों/प्रक्रियाओं के अनुसार सुनिश्चित की जाय।

संलग्नक :- यथोपरि।

निदेशक मण्डल की आज्ञा से


(ओ०पी० जैन)


निदेशक (का० प्र० एवं प्रशा०)

संख्या-1238-(1) पी०एण्डआर०/पाकालि०/2012, तददिनांक :

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. प्रमुख निजी सचिव, अध्यक्ष एवं प्रबन्ध निदेशक, उ०प्र० पाकालि, शक्ति भवन, लखनऊ।
2. समस्त निदेशक, उ०प्र० पाकालि, शक्ति भवन, लखनऊ।
3. निदेशक (का० प्र० एवं प्रशा०), उ०प्र० पाकालि, शक्ति भवन, लखनऊ।
4. समस्त प्रबन्ध निदेशक, पूर्वान्वल/पश्चिमांचल/मध्यांचल/दक्षिणांचल/कैस्को विद्युत वितरण निगम लि०, वाराणसी/मेरठ/लखनऊ/आगरा/कानपुर।
5. मुख्य अभियन्ता (जल विद्युत), उ०प्र० पाकालि, शक्ति भवन विस्तार, लखनऊ।
6. समस्त मुख्य अभियन्ता/अधीक्षण अभियन्ता/अधिशाली अभियन्ता, उ०प्र० पावर कारपोरेशन लि०/उ०प्र० पावर ट्रान्समिशन कारपोरेशन लि०।
7. उप महाप्रबन्धक (लेखा प्रशा०), उ०प्र० पाकालि, शक्ति भवन, लखनऊ।
8. अध्यक्ष, विद्युत सेवा आयोग, उ०प्र० पाकालि, जे० पार्क, महानगर विस्तार, लखनऊ।
9. महाप्रबन्धक, विद्युत प्रशिक्षण संस्थान, उ०प्र० पाकालि, सरोजनी नगर, लखनऊ।
10. अपर सचिव (का० प्र०-1)/का० प्र० (11)/का० प्र० (111)/(अराजपत्रित), उ०प्र० पाकालि, शक्ति भवन, लखनऊ।

आज्ञा से,


(एच०सी०लाल)

अनु सचिव (पै०एवंआर०)

उत्तर प्रदेश सरकार

कार्मिक अनुभाग-2

संख्या: 18/1/2008-का-2-2008

लखनऊ: दिनांक: 03 फरवरी, 2008

कार्यालय-ज्ञाप

लोक सेवाओं और पदों पर सीधी भर्ती के माध्यम से नियुक्तियों के प्रक्रम पर विकलांगों को आरक्षण अनुमन्य कराने के प्रयोजन से उत्तर प्रदेश लोक सेवा (शारीरिक रूप से विकलांग, स्वतंत्रता संग्राम सेनानियों के आश्रित और भूतपूर्व सैनिकों के लिए आरक्षण) अधिनियम, 1993 यथा संशोधित प्रख्यापित है। विकलांगों को सीधी भर्ती एवं प्रोन्नति में आरक्षण की अनुमन्यता एवं तत्संबंधी प्रक्रिया तथैव आरक्षण संबंधी रोस्टर के क्रियान्वयन इत्यादि बिन्दुओं को सम्मिलित करते हुए भारत सरकार द्वारा कार्यालय ज्ञाप दिनांक 29.12.2006 एवं दिनांक 26.4.2006 निर्गत किया गया है।

2- भारत सरकार द्वारा निर्गत उपरंकित कार्यालय ज्ञाप में विहित प्राविधानों / प्रक्रियाओं को सम्यक् विचारोपरान्त प्रदेश सरकार की सेवाओं / पदों पर नियुक्तियों / पदोन्नतियों के प्रक्रमों पर लागू किये जाने का निर्णय लिया गया है। अतः विकलांगों को सीधी भर्ती एवं प्रोन्नति के प्रक्रम पर आरक्षण की अनुमन्यता विषयक संदर्भगत कार्यालय ज्ञापों में विहित प्राविधानों / अपनायी जानै वाली प्रक्रियाओं से संबंधित दिशा निर्देशों को संलग्न करते हुए मुझे आपसे यह कहने का निदेश हुआ है कि संलग्नक में उल्लिखित प्राविधानों / प्रक्रियाओं को सभी अधीनस्थ प्राधिकारियों के संज्ञानरैलाते हुए कृपया सभी स्तरों पर उनका कड़ाई से अनुपालन सुनिश्चित कराने का कष्ट करें।

3- विकलांगों के आरक्षण के संबंध में प्रदेश सरकार द्वारा इस कार्यालय ज्ञाप से पूर्व निर्गत शासनादेश उपरुक्त कार्यालय-ज्ञापों में विहित प्राविधानों से असंगति की सीमा तक संशोधित समझे जायेंगे।

संलग्नक: यथोपरि।


भवदीय,
3/2/08
(जे0एस0दीपक)
प्रमुख राचिव।

(3)

संख्या 18/1/2008/का-2/2008 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- प्रमुख सचिव/सचिव, उत्तर प्रदेश शासन।
- 2- समस्त विभागाध्यक्ष/कार्यालयाध्यक्ष, उत्तर प्रदेश।
- 3- समस्त मण्डलायुक्त/जिलाधिकारी, उत्तर प्रदेश।
- 4- सचिवालय के समस्त अनुभाग।

आज्ञा से,

(नन्दलाल प्रसाद)
अनुसचिव।

विकलांगता से ग्रस्त व्यक्तियों के लिए आरक्षण की अनुमन्यता विषयक भारत सरकार द्वारा निर्गत कार्यवाही द्वारा दिनांक 28.12.2006 एवं कार्यवाही द्वारा दिनांक 28.04.2008 में उद्धित विनियमन एवं दिशा निर्देश।

1-विकलांगों हेतु आरक्षण की मात्रा

(I) समूह क,ख,ग और घ पदों पर सीधी भर्ती के मामले में तीन प्रतिशत रिक्तियाँ,विकलांगता से ग्रस्त व्यक्तियों के लिए आरक्षित रखी जाएंगी जिसमें से एक-एक प्रतिशत रिक्तियाँ-(1) दृष्टिहीनता या कम दृष्टि,(11) श्रवणहास और (111) चलनकिया सम्बन्धी निःशक्ती या प्रमस्तिष्कीय अंगघात (फालिज) से ग्रस्त व्यक्तियों के लिए,उन विकलांगताओं के लिए उपयुक्त पहचाने गये पदों में आरक्षित होंगी।

(11) समूह 'घ' और 'ग' के पदों पर, जिनमें सीधी भर्ती का अंश 75 प्रतिशत से अधिक नहीं हो,पदोन्नति के मामले में तीन प्रतिशत रिक्तियाँ विकलांगता से ग्रस्त व्यक्तियों के लिए आरक्षित रखी जाएंगी,जिसमें से एक-एक प्रतिशत रिक्तियाँ (1) दृष्टिहीनता या कम दृष्टि,(11) श्रवणहास और (111) चलनकिया संबंधी निःशक्ती या प्रमस्तिष्कीय अंगघात (फालिज) से ग्रस्त व्यक्तियों के लिए,उन विकलांगताओं के लिए उपयुक्त पहचाने गये पदों में आरक्षित होंगी।

2-विकलांगों हेतु आरक्षण से छूट

यदि कोई विभाग विकलांगता से ग्रस्त व्यक्तियों के लिए आरक्षण के प्रावधान से किसी प्रतिष्ठान को अंशतः अथवा पूर्णतया मुक्त रखना आवश्यक समझे तो वह ऐसे प्रस्ताव का पूर्ण औचित्य दर्शाते हुए विकलांग कल्याण विभाग के माध्यम से मा0 मुख्यमंत्री जी को संदर्भ प्रेषित कर सकता है। छूट प्रदान किये जाने के बारे में मा0 मुख्यमंत्री जी द्वारा विचार किया जाएगा। मा0 मुख्यमंत्री जी के अनुमोदन के उपरान्त विकलांग कल्याण विभाग द्वारा छूट प्रदान करने विषयक आदेश निर्गत किये जाएंगे।

3-उपयुक्त नौकरियों / पदों की पहचान

विकलांग कल्याण विभाग द्वारा अपनी अधिसूचनाओं के माध्यम से विकलांगता से ग्रस्त व्यक्तियों के लिए उपयुक्त नौकरियों/पदों का तथा ऐसी सभी नौकरियों /पदों से संबंधित शारीरिक अपेक्षाओं का पता लगा लिया है। उक्त अधिसूचनाओं में दर्शायी गयी समय-समय पर यथा संशोधित नौकरियों/पद,विकलांगता से ग्रस्त व्यक्तियों को तीन प्रतिशत आरक्षण का प्रभाव में लाने के लिए प्रयोग में लायी जाएंगी। तथापि,यह ध्यान रहे कि :-

(क) किसी नौकरी /पद के लिए प्रयुक्त नामावली में सदृश्य कामकाज वाली अन्य तुलनीय नौकरियों /पदों के लिए प्रयुक्त नामावली भी शामिल होगी।

(ख) विकलांग कल्याण विभाग द्वारा अधिसूचित नौकरियों/पदों की सूची निःशेष(Exhaustive) नहीं है। संबंधित विभागों को विकलांग कल्याण विभाग द्वारा पहले से ही उपयुक्त पहचानी गयी नौकरियों/पदों के अतिरिक्त नौकरियों/पदों की पहचान करने का विवेकाधिकार होगा। तथापि,कोई भी विभाग/प्रतिष्ठान अपने विवेकाधिकार से उपयुक्त पहचानी गयी किसी नौकरी/ पद को आरक्षण के दायरे से अपवर्जित नहीं कर सकेगा।

(ग) यदि विकलांगता से ग्रस्त व्यक्तियों के लिए उपयुक्त पहचानी गयी कोई नौकरी/पद वेतनमान में अथवा अन्यथा बदलाव के कारण एक समूह अथवा ग्रेड से किसी दूसरे समूह अथवा ग्रेड में तब्दील हो जाय तो भी वह नौकरी/पद उपयुक्त पहचाना गया बना रहेगा।

4- एक अथवा दो श्रेणियों के लिए उपयुक्त पहचाने गये पदों में आरक्षण

यदि कोई पद विकलांगता की एक श्रेणी के लिए ही उपयुक्त चिन्हित किया गया हो तो उस पद में आरक्षण उस विकलांगता वाले व्यक्तियों को ही दिया जाएगा। ऐसे मामलों में तीन प्रतिशत का आरक्षण कम नहीं किया जाएगा तथा उस पद में पूर्ण आरक्षण, उस विकलांगता से ग्रस्त व्यक्तियों को दिया जायगा जिसके लिए वह चिन्हित किया गया हो। इसी तरह, किसी पद के विकलांगता की दो श्रेणियों के लिए चिन्हित किये गये होने की स्थिति में जहाँ तक सम्भव हो, आरक्षण विकलांगता की उन दोनों श्रेणियों के व्यक्तियों के बीच समान रूप से विभाजित कर दिया जाएगा, तथापि यह सुनिश्चित किया जायेगा कि अधिष्ठान में आरक्षण, विभिन्न पदों में इस तरह विभाजित किया जाय कि विकलांगता की तीनों श्रेणियों के व्यक्तियों को यथा सम्भव समान प्रतिनिधित्व मिले।

5- अनारक्षित रिक्तियों पर नियुक्ति

विकलांगता से ग्रस्त व्यक्तियों के लिए उपयुक्त चिन्हित किये गये पदों में, विकलांगता से ग्रस्त व्यक्ति को किसी अनारक्षित रिक्ति पर नियुक्ति के लिए प्रतिस्पर्धा करने से मना नहीं किया जा सकता इस तरह, विकलांगता से ग्रस्त व्यक्ति का किसी अनारक्षित रिक्ति पर नियुक्त किया जा सकता है बशर्ते कि पद संगत श्रेणी की विकलांगता से ग्रस्त व्यक्तियों के लिए चिन्हित किया गया हो।

6- अपनी ही योग्यता पर चयनित उम्मीदवारों का सभायोजन

मानदण्डों में बिना किसी शिथिलीकरण के, अपनी ही योग्यता के आधार पर, अन्य उम्मीदवारों के साथ चुने गये विकलांगता से ग्रस्त व्यक्ति, रिक्तियों के आरक्षित भाग में सभायोजित नहीं किये जाएंगे। आरक्षित रिक्तियों, विकलांगता से ग्रस्त पात्र उम्मीदवारों में से अलग से भरी जाएंगी जिनमें ऐसे शारीरिक रूप से वे विकलांग उम्मीदवार सम्मिलित होंगे जो योग्यता सूची में अन्तिम उम्मीदवार से योग्यता में नीचे होंगे, परन्तु नियुक्ति हेतु अन्यथा, यदि आवश्यक हो तो शिथिलीकृत मानदण्डों से, उपयुक्त पाये जायेंगे। ऐसा सीधी भर्ती एवं पदोन्नति दोनों मामलों में, जहाँ भी विकलांगता से ग्रस्त व्यक्तियों के लिए आरक्षण अनुमत्य हो, लागू होगा।

7- विकलांगताओं की परिभाषा :- विचाराधीन कार्यालय-ज्ञाप के प्रयोजन से विकलांगता की श्रेणियों की परिभाषाएं नीचे दी गयी हैं :-

(1) (क) दृष्टिहीनता का तात्पर्य ऐसी परिस्थिति से है जहाँ कोई व्यक्ति निम्नलिखित दशाओं में से किसी से ग्रसित हो अर्थात् :-

(एक) दृष्टिगोचरता का पूर्ण अभाव, या

(दो) सुधारक लेंसों के साथ बेहतर लेंसों के साथ बेहतर आँख में 6/60 या 20/200 (सेनालिन) से अनधिक दृष्टि की तीक्ष्णता या

(तीन) जिसकी दृष्टि क्षेत्र को सामा 20 डिग्री के कोण के कक्षान्तरित हाना या अधिक खराब होना

(चार) "कम दृष्टि" ऐसी परिस्थिति को निर्दिष्ट करती है जहाँ ऐसा कोई व्यक्ति उपचार या मानक उपवर्धनीय सुधार के पश्चात् भी दृष्टि संबंधी कृत्य के हास से ग्रसित हो किन्तु वह समुचित सहायक व्यक्ति से किसी कार्य की योजना या निष्पादन के लिए दृष्टि का उपयोग करता हो या उपयोग करने में सम्भाव्य रूप से समर्थ हो।

(ख) "श्रवणहास" का तात्पर्य सम्वाद संबंधी रेंज की आवृत्ति में बेहतर कर्ण में 60 डेसीबल या अधिक की हानी से है।

(ग) "चलनक्रिया संबंधी निःशक्तता" का तात्पर्य हड्डियों, जोड़ों या मांसपेशियों की ऐसी निःशक्तता से है जिससे अंगों की गति में पर्याप्त निर्बन्धन या किसी प्रकार का प्रमस्तिष्कीय अंगघात हो।

(कक) "प्रमस्तिष्कीय अंगघात का तात्पर्य विकास की प्रसव पूर्व, प्रसव कालीन या शैशव काल में होने वाले मस्तिष्क के तिरस्कार या क्षति से पारिणामिक असमान्य प्रेरक नियंत्रण स्थिति के लक्षणों से युक्त व्यक्ति की अविकासशील दशाओं के समूह से है।"

8- आरक्षण के लिए विकलांगता की मात्रा

केवल ऐसे व्यक्ति सेवाओं/पदों में आरक्षण के लिए पात्र होंगे जो कम से कम 40 प्रतिशत संगत विकलांगता से ग्रस्त हों। जो व्यक्ति आरक्षण का लाभ उठाना चाहता हो उसे सक्षम प्राधिकारी द्वारा निर्धारित प्रारूप (अनुलग्नक-1) में जारी किया गया विकलांगता प्रमाण-पत्र प्रस्तुत करना होगा।

9- विकलांगता प्रमाण-पत्र जारी करने के लिए सक्षम प्राधिकारी

विकलांगता प्रमाण-पत्र जारी करने के लिए, राज्य सरकार द्वारा विधिवत रूप से गठित मेडिकल बोर्ड सक्षम प्राधिकारी होगा। राज्य सरकार मेडिकल बोर्ड का गठन कर सकती है जिसमें कम से कम तीन सदस्य होंगे। इन सदस्यों में कम से कम एक सदस्य चलनक्रिया संबंधी निःशक्तता या प्रमस्तिष्कीय अंगघात/दृष्टिहीनता या कम दृष्टि की विकलांगता/श्रवण हास जैसी भी मामला हो का नूतनांकन करने के लिए क्षेत्र विशेष का विशेषज्ञ होना चाहिए।

10- मेडिकल बोर्ड, समुचित जांच पड़ताल के पश्चात् स्थायी विकलांगता के ऐसे मामलों में स्थायी विकलांगता प्रमाण-पत्र जारी करेगा, जहाँ विकलांगता की मात्रा में परिवर्तन होने की कोई गुंजाइश न हो। मेडिकल बोर्ड, ऐसे मामलों में प्रमाण-पत्र की वैधता की अवधि इंगित करेगा जिनमें विकलांगता की मात्रा में परिवर्तन होने की गुंजाइश हो। विकलांगता प्रमाण-पत्र जारी किये जाने से तब तक इन्कार नहीं किया जाएगा जब तक आवेदक को उसका पक्ष सुनने का अवसर न दे दिया जाय। आवेदक द्वारा अभ्यावेदन देने के पश्चात् मेडिकल बोर्ड मामले के सभी तथ्यों और परिस्थितियों को ध्यान में रखते हुए, अपने निर्णय की समीक्षा कर सकता है और उस मामले में अपने विवेकानुसार आदेश दे सकता है।

आरक्षित रिक्ति पर आरम्भिक नियुक्ति और पदोन्नति के समय वह यह सुनिश्चित करे कि उम्मीदवार आरक्षण का लाभ प्राप्त करने का पात्र है।

12- आरक्षण की गणना

समूह 'ग' और 'घ' पदों के मामले में, विकलांगता से ग्रस्त व्यक्तियों के आरक्षण की गणना, अधिष्ठान में समूह 'ग' अथवा समूह 'घ' पदों में होने वाली रिक्तियों की कुल संख्या के आधार पर की जायेगी, यद्यपि विकलांगता से ग्रस्त व्यक्तियों की भर्ती, केवल उनके लिए उपयुक्त चिन्हित किये गये पदों पर ही की जाएगी। किसी अधिष्ठान में समूह 'ग' पदों पर सीधी भर्ती के मामलों में, विकलांगता से ग्रस्त व्यक्तियों के लिए आरक्षित की जाने वाली रिक्तियों की संख्या का आकलन, अधिष्ठान के अन्तर्गत उपयुक्त चिन्हित किये गये और उपयुक्त न चिन्हित किये गये दोनों तरह के समूह 'ग' पदों में एक भर्ती वर्ष में सीधी भर्ती के लिए होने वाली रिक्तियों की कुल संख्या को ध्यान में रखकर की जाएगी। यही प्रक्रिया समूह 'घ' पदों पर लागू होगी। इसी प्रकार समूह 'ग' और 'घ' पदों में पदोन्नति के मामले में आरक्षण का आकलन करते समय, पदोन्नति कोटे की सभी रिक्तियों को ध्यान में रखा जाएगा। चूँकि आरक्षण, चिन्हित किये गये पदों तक ही सीमित है और आरक्षित रिक्तियों की संख्या का आकलन चिन्हित/अचिन्हित किये गये पदों में कुल रिक्तियों के आधार पर किया जाता है, अतः किसी चिन्हित किये गये पद पर आरक्षण द्वारा नियुक्त किये गये व्यक्तियों की संख्या 03 प्रतिशत से अधिक हो सकती है।

13- समूह 'क' पदों में विकलांगता से ग्रस्त व्यक्तियों के लिए आरक्षण का आकलन, अधिष्ठान में समूह 'क' के सभी उपयुक्त चिन्हित किये गये पदों में सीधी भर्ती कोटे में होने वाली रिक्तियों के आधार पर किया जाएगा। आकलन का यह तरीका समूह 'ख' पदों के लिए भी लागू है।

14- आरक्षण लागू करना-रोस्टरों का रख-रखाव

(क) विकलांगता से ग्रस्त व्यक्तियों के लिए आरक्षण निर्धारित करने/लागू करने के लिए सभी अधिष्ठान, अनुलग्नक-11 में दिये गये प्रपत्र के अनुसार, 100 बिन्दुओं वाला रोस्टर बनायेंगे। सीधी भर्ती के माध्यम से भरे जाने वाले समूह 'क' पदों के लिए, सीधी भर्ती के माध्यम से भरे जाने वाले समूह 'ख' पदों के लिए, सीधी भर्ती के माध्यम से भरे जाने वाले समूह 'ग' पदों के लिए, पदोन्नति के माध्यम से भरे जाने वाले समूह 'ग' के पदों के लिए, सीधी भर्ती के माध्यम से भरे जाने वाले समूह 'घ' पदों के लिए और पदोन्नति के माध्यम से भरे जाने वाले समूह 'घ' पदों के लिए अलग-अलग एक-एक आरक्षण रोस्टर होगा।

(ख) प्रत्येक रजिस्टर में 100 बिन्दुओं के चक्र होंगे और 100 बिन्दुओं का प्रत्येक चक्र तीन खण्डों में विभाजित होगा जिसमें निम्नलिखित बिन्दु होंगे :-

प्रथम खण्ड-	बिन्दु संख्या-1 से बिन्दु संख्या-33
द्वितीय खण्ड-	बिन्दु संख्या-34 से बिन्दु संख्या-66
तृतीय खण्ड-	बिन्दु संख्या-67 से बिन्दु संख्या-100

(ग) रोस्टर के 1,34 और 67 संख्या के बिन्दु विकलांगता से ग्रस्त व्यक्तियों लिए आरक्षित चिन्हित किये जाएंगे जिनमें विकलांगता की तीनों श्रेणियों के लिए एक-एक बिन्दु होगा। अधिष्ठान अध्यक्ष सभी संगत तथ्यों को ध्यान में रखते हुए यह निर्धारित करेगा कि बिन्दु संख्या 1,34 और 67 किस श्रेणी के विकलांगों के लिए आरक्षित होंगे।

(घ) अधिष्ठान में सीधी भर्ती कोटे के अन्तर्गत समूह 'ग' पदों में होने वाली सभी रिक्तियों की प्रविष्टि, संगत रोस्टर रजिस्टर में की जाएगी। यदि बिन्दु संख्या-1 पर आने वाला पद, विकलांगता से ग्रस्त व्यक्तियों के लिए उपयुक्त नहीं पहचाना गया है अथवा अधिष्ठान अध्यक्ष इसे विकलांगता से ग्रस्त व्यक्ति के द्वारा भरना वांछनीय नहीं समझता है अथवा इसे किसी भी कारण से विकलांगता से ग्रस्त व्यक्ति के द्वारा भरा जाना सम्भव नहीं है तो बिन्दु संख्या-2 से 33 तक किसी भी बिन्दु पर आने वाली किसी रिक्ति को विकलांगता से ग्रस्त व्यक्ति के लिए आरक्षित माना जाएगा और इसे तदनुसार भरा जाएगा। इसी प्रकार बिन्दु संख्या-34 से 66 तक अथवा 67 से 100 तक, किसी भी बिन्दु पर आने वाली रिक्ति को विकलांगता से ग्रस्त व्यक्तियों से भरा जाएगा। बिन्दु संख्या-1,34 और 67 का आरक्षित रखने का उद्देश्य बिन्दु 1 से 33 तक की प्रथम उपलब्ध उपयुक्त रिक्ति, बिन्दु 34 से 66 तक प्रथम उपलब्ध उपयुक्त रिक्ति और बिन्दु 67 से 100 तक की प्रथम उपलब्ध उपयुक्त रिक्ति को, विकलांगता से ग्रस्त व्यक्तियों से भरे जाने का है।

(ङ) इस बात की सम्भावना है कि बिन्दु संख्या-1 से 33 तक कोई भी रिक्ति, विकलांगता से ग्रस्त किसी भी श्रेणी के लिए उपयुक्त न हो। उस स्थिति में बिन्दु संख्या-34 से 66 तक 02 रिक्तियों, विकलांगता से ग्रस्त व्यक्तियों से आरक्षित रिक्तियों के रूप में भरी जाएंगी। यदि बिन्दु संख्या 34 से 66 तक की रिक्तियों, किसी भी श्रेणी के लिए उपयुक्त नहीं हो तो बिन्दु 67 से 100 तक के तीसरे खण्ड में से तीन रिक्तियाँ, आरक्षित रिक्तियों के रूप में भरी जाएंगी। अभिप्राय यह है कि यदि किसी खण्ड विशेष में कोई रिक्ति आरक्षित नहीं की जा सकती हो तो वह अगले खण्ड में अग्रणीत की जाएगी।

(च) रोस्टर के सभी 100 बिन्दु पूरे होने के पश्चात्, 100 बिन्दुओं का एक नया चक्र शुरू होगा।

(छ) यदि एक वर्ष में रिक्तियों की संख्या केवल इतनी है कि उसमें केवल एक अथवा दो खण्ड ही आते हैं तो इसका विवेकाधिकार अधिष्ठान के अध्यक्ष में निहित होगा कि विकलांगता से ग्रस्त व्यक्तियों की किस श्रेणी को पहले समायोजित किया जाय तथा इस बात का निर्णय अधिष्ठान द्वारा, पद के स्वरूप, संबंधित ग्रेड/पद इत्यादि में विकलांगता से ग्रस्त विशिष्ट श्रेणी के प्रतिनिधित्व के स्तर के आधार पर किया जायेगा।

(ज) पदोन्नति द्वारा भरे जाने वाले समूह 'ग' पदों के लिए एक अलग रोस्टर बनाया जायेगा और विकलांगता से ग्रस्त व्यक्तियों को आरक्षण दिये जाने के लिए उपयुक्त वर्णित प्रक्रिया का पालन किया जाएगा। इसी तरह समूह 'घ' पदों के लिए भी दो अलग रोस्टर बनाये जाएंगे, एक सीधी भर्ती के माध्यम से भरे जाने वाले पदों के लिए और दूसरा पदोन्नति के माध्यम से भरे जाने वाले पदों के लिए।

(झ) समूह 'क' और समूह 'ख' पदों में आरक्षण का निर्धारण, केवल उपयुक्त चिन्हित किये गये पदों की रिक्तियों के आधार पर ही किया जाएगा। अधिष्ठानों में समूह 'क' पदों और समूह 'ख' पदों के लिए अलग-अलग रोस्टरों का रख-रखाव किया जाएगा। समूह 'क' और समूह 'ख' पदों के लिए रखे गये रोस्टरों में चिन्हित किये गये पदों में

होने वाली सीधी भर्ती की सभी रिक्तियों की प्रविष्टि की जाएगी और ऊपर वर्णित तरीके के अनुसार ही आरक्षण लागू किया जायगा।

- 15- सीधी भर्ती के मामले में आरक्षण की आपसी अदला-बदली और अग्रणीत किया जाना
इस संबंध में आदेश पृथक से निर्गत किये जाने की कार्यवाही की जा रही है।

- 16- पदोन्नति के मामले में विचारण क्षेत्र परस्पर आदान-प्रदान और अग्रणीत आरक्षण

(क) आरक्षित रिक्तियों को योग्यता के माध्यम से पदोन्नति द्वारा भरते समय सामान्य विचारण के क्षेत्र में आने वाले विकलांग उम्मीदवारों की पदोन्नति पर विचार किया जाएगा। जहाँ सामान्य विचारण क्षेत्र में विकलांगों की उपयुक्त श्रेणी के विकलांग उम्मीदवार पर्याप्त संख्या में उपलब्ध नहीं होते, वहाँ विचारण क्षेत्र रिक्तियों की संख्या का पाँच गुना बढ़ा दिया जाएगा और बढ़ाये गये विचारण क्षेत्र में आने वाले विकलांग उम्मीदवारों पर विचार किया जाएगा। यदि बढ़ाये गये विचारण क्षेत्र में भी उम्मीदवार उपलब्ध नहीं हों तो यदि सम्भव हो तो आरक्षण की अदला-बदली की जा सकती है, ताकि पद को विकलांगता की अन्य श्रेणी के उम्मीदवार द्वारा भरा जा सके। यदि आरक्षण द्वारा पद को भरा जाना सम्भव नहीं हो तो पद को विकलांग व्यक्ति के अतिरिक्त किसी अन्य व्यक्ति द्वारा भरा जाए तथा आरक्षण को अगले तीन भर्ती वर्षों तक अग्रणीत कर दिया जाय जिसके बाद वह समाप्त हो जाएगा।

(ख) अनुपयुक्तों को अस्वीकार करते हुए ज्येष्ठता के आधार पर पदोन्नति द्वारा भरे जाने वाले पदों में विकलांगता से ग्रस्त पात्र उम्मीदवारों को आरक्षित रिक्तियों पर पदोन्नति देने पर विचार किया जाएगा। यदि विकलांगता की उपयुक्त श्रेणी का कोई पात्र उम्मीदवार उपलब्ध नहीं होता है तो रिक्ति को विकलांगता की अन्य श्रेणी जिसके लिए पद को उपयुक्त चिन्हित किये गये हों, के साथ अदला-बदला जा सकता है। यदि अदला-बदली करके भी आरक्षण द्वारा पद को भरा जाना सम्भव नहीं है तो आरक्षण को अगले तीन वर्षों तक अग्रणीत किया जाएगा जिसके बाद यह समाप्त हो जाएगा।

- 17- विकलांग व्यक्तियों के लिए होरिजेंटल आरक्षण

पिछड़े वर्गों के नागरिकों (अनुसूचित जातियों, अनुसूचित जनजातियों और अन्य पिछड़े वर्गों) के लिए आरक्षण को वर्टिकल आरक्षण कहा जाता है और विकलांग व्यक्तियों और भूतपूर्व सैनिकों के लिए आरक्षण को होरिजेंटल आरक्षण कहा जाता है। होरिजेंटल आरक्षण और वर्टिकल आरक्षण आपस में मिला जाता है। (जिसे इंटरलापिंग आरक्षण कहा जाता है) और विकलांग व्यक्तियों के लिए निर्धारित कोटे में से चुने गये व्यक्तियों को अनुसूचित जातियों/अनुसूचित जनजातियों और अन्य पिछड़े वर्गों के आरक्षण के लिए बनाये गये रोस्टर में उनकी श्रेणी के आधार पर-अनुसूचित जाति/अनुसूचित जनजाति/अन्य पिछड़े वर्ग/सामान्य श्रेणी की उपयुक्त श्रेणी में रखा जाता है। उदाहरणतः यदि किसी दिये गये वर्ष में विकलांग व्यक्तियों के लिए दो रिक्तियाँ आरक्षित हैं और नियुक्त किये गये दो विकलांग व्यक्तियों में से एक व्यक्ति अनुसूचित जाति का है और दूसरा सामान्य श्रेणी का है तो अनुसूचित जाति के विकलांग उम्मीदवार को आरक्षण रोस्टर में अनुसूचित जाति के बिन्दु पर समयोजित किया जाएगा और सामान्य उम्मीदवार को संगत आरक्षण रोस्टर में अनारक्षित बिन्दु पर रखा जाएगा। यदि अनुसूचित जातियों के लिए आरक्षित बिन्दु पर कोई भी रिक्ति नहीं होती है तो

अनुसूचित जाति का विकलांग उम्मीदवार भविष्य में अनुसूचित जातियों के लिए आरक्षित अगला उपलब्ध रिक्त पर समायाजित किया जाएगा।

- 18- चूँकि विकलांगता से ग्रस्त व्यक्तियों को, अनुसूचित जातियों/अनुसूचित जनजातियों और अन्य पिछड़े वर्गों के लिए बनाये गये आरक्षण रोस्टर में, अनुसूचित जाति/अनुसूचित जनजाति/अन्य पिछड़े वर्ग/सामान्य श्रेणी में उपयुक्ततः रखा जाना होता है अतः विकलांगता से ग्रस्त व्यक्तियों के लिए आरक्षित कोटे के अन्तर्गत पद के लिए आवेदन करने वाले उम्मीदवारों को अपने आवेदन पत्र में यह दर्शाना अपेक्षित होगा कि वे अनुसूचित जाति/अनुसूचित जनजाति/अन्य पिछड़े वर्ग अथवा सामान्य श्रेणी में से किस श्रेणी से सम्बद्ध हैं।

19- आयु सीमा में छूट

(I) विकलांग व्यक्तियों को सरकारी सेवाओं में नियुक्ति हेतु अधिकतम आयु सीमा से छूट संबंधी पूर्व निर्गत शासनादेश संख्या-16/2/1973-का-2, दिनांक 25 जनवरी, 1980 को संशोधित करते हुए नवीन शासनादेश संख्या-18/1/2008 (II) /का-2, दिनांक 03 फरवरी, 2008 निर्गत कर दिया गया है। परिणामतः भविष्य में विकलांगता से ग्रस्त व्यक्तियों को राज्याधीन समूह 'क' तथा 'ख' और समूह 'ग' तथा 'घ' की सेवाओं में अधिकतम आयु सीमा में 15 वर्ष की छूट अनुमत्य होगी।

(II) आयु सीमा में उक्त छूट लागू रहेगी भले ही पद आरक्षित हो अथवा नहीं, बशर्त कि पद विकलांगता से ग्रस्त व्यक्तियों के लिए उपयुक्त चिह्नित किया गया हो।

20- उपयुक्तता मानदण्डों में छूट

यदि विकलांगता से ग्रस्त व्यक्तियों के लिए आरक्षित सभी रिक्तियों को भरने के लिए सामान्य मानदण्डों के आधार पर इस श्रेणी के उम्मीदवार पर्याप्त संख्या में उपलब्ध नहीं होते हैं, तो इनके लिए आरक्षित शेष रिक्तियों को भरने के लिए मानदण्डों में ढील देकर इस श्रेणी के उम्मीदवारों का चयन किया जाय बशर्त कि वे ऐसे पद अथवा पदों के लिए अनुपयुक्त न हों। इस प्रकार यदि विकलांगता से ग्रस्त व्यक्तियों के लिए आरक्षित सभी रिक्तियों को सामान्य मानदण्डों के आधार पर नहीं भरा जा सके तो आरक्षित कोटा में कमी को पूरा करने के लिए इन श्रेणियों के उम्मीदवारों का मानदण्डों को शिथिल करके चयन कर लिया जाय बशर्त कि विचाराधीन पद/पदों पर नियुक्ति हेतु ये उम्मीदवार उपयुक्त पाये जायें।

21- स्वास्थ्य परीक्षा

पद से संबंधित संगत सेवा नियमावली के संबंधित नियम के अनुसार, सरकारी सेवा में प्रवेश करने वाले प्रत्येक नये व्यक्ति को अपनी प्रारम्भिक नियुक्ति के समय सक्षम प्राधिकारी द्वारा जारी किया गया स्वास्थ्य उपयुक्तता प्रमाण-पत्र प्रस्तुत करना अपेक्षित होता है। विकलांगता से ग्रस्त व्यक्ति की, एक विशिष्ट प्रकार की विकलांगता से ग्रस्त व्यक्ति द्वारा धारित किये जाने हेतु उपयुक्त समझे गये पद पर नियुक्ति हेतु स्वास्थ्य परीक्षण के मामले में संबंधित चिकित्साधिकारी अथवा बोर्ड को इस संबंध में यह पूर्व सूचित किया जाएगा कि यह पद संगत श्रेणी की विकलांगता से ग्रस्त व्यक्ति द्वारा

धारित किये जाने के लिए उपयुक्त पाया गया है और तब उम्मीदवार का स्वास्थ्य पराक्षण इस तथ्य को ध्यान में रखकर किया जाएगा।

22- परीक्षा शुल्क और आवेदन शुल्क से छूट

विकलांगता से ग्रस्त व्यक्तियों को विभिन्न पदों पर भर्ती हेतु उ०प्र० लोक सेवा आयोग, आदि द्वारा आयोजित की जाने वाली प्रतियोगी परीक्षाओं में विहित आवेदन शुल्क और परीक्षा शुल्क के भुगतान से छूट प्राप्त होगी। यह छूट केवल उन्हीं व्यक्तियों को उपलब्ध होगी जो अन्यथा इस पद के लिए निर्धारित चिकित्सकीय उपयुक्तता के मानदण्ड के आधार पर नियुक्ति के पात्र होते (विकलांग व्यक्तियों को दी गयी किन्हीं विशिष्ट छूटों सहित) और जो अपनी विकलांगता की दावेदारी की पुष्टि के लिए किसी सक्षम प्राधिकारी द्वारा जारी अपेक्षित प्रमाण-पत्र अपने आवेदन पत्र के साथ संलग्न करते हैं।

23- रिक्तियों हेतु नोटिस

किसी निर्धारित पद पर विकलांग व्यक्तियों को नियुक्ति का उचित अवसर प्रदान करना सुनिश्चित करने के क्रम में, रोजगार केन्द्रों, उ०प्र० लोक सेवा आयोग आदि को नोटिस भेजते समय तथा ऐसी रिक्तियों की विज्ञप्ति करते समय निम्नलिखित बातें ध्यान में रखी जाय :-

(i) अनुसूचित जाति/अनुसूचित जनजाति /अन्य पिछड़ा वर्ग/भूतपूर्व -सैनिक/दृष्टिहीनता या कम दृष्टि की विकलांगता से ग्रस्त व्यक्तियों /श्रवणह्रास की विकलांगता से ग्रस्त व्यक्तियों/चलनक्रिया संबंधी निःशक्तता या प्रमस्तिष्कीय अंगघात(फालिज) से ग्रस्त व्यक्तियों हेतु आरक्षित रिक्तियों की संख्या स्पष्टतः दर्शायी जानी चाहिए।

(ii) विकलांगता से ग्रस्त व्यक्तियों के लिए चिन्हित किये गये पदों की रिक्तियों के मामले में यह दर्शाया जाय कि संबंधित पद दृष्टिहीनता या कम दृष्टि से ग्रस्त विकलांगता, श्रवणह्रास की विकलांगता तथा चलनक्रिया संबंधी निःशक्तता की विकलांगता या प्रमस्तिष्कीय अंगघात से ग्रस्त व्यक्तियों जैसा भी मामला हो के लिए चिन्हित किया गया है और उपयुक्त श्रेणी/श्रेणियों से संबंधित विकलांगता से ग्रस्त व्यक्ति जिनके लिए पद उपयुक्त पहचाना गया है, आवेदन करने की अनुमति है भले ही उनके लिए कोई रिक्ति आरक्षित हो या न हो। ऐसे उम्मीदवारों को योग्यता के सामान्य मानकों द्वारा ऐसे पदों पर नियुक्ति हेतु चुने जाने के लिए विचार किया जाएगा।

(iii) ऐसे पदों में रिक्तियों के मामलों में जिन्हें विकलांगता से ग्रस्त व्यक्तियों के लिए चिन्हित किया गया हो, चाहें रिक्तियाँ आरक्षित हों या न हों, यह उल्लेख किया जाय कि सम्बद्ध पद सम्बद्ध विकलांगता की श्रेणियों यथा दृष्टिहीनता या कम दृष्टि से ग्रस्त विकलांगता, श्रवणह्रास की विकलांगता तथा चलनक्रिया संबंधी निःशक्तता की विकलांगता या प्रमस्तिष्कीय अंगघात के लिए उपयुक्त पहचाना गया है। पद के कार्यात्मक वर्गीकरण तथा ऐसे पद के संबंध में कार्य निष्पादन हेतु शारीरिक अपेक्षाओं को भी स्पष्टतः दर्शाया जाय।

(12)
(17) यह भी दर्शाया जाय कि संगत विकलांगता के कम से कम 40 प्रतिशत रूप से ग्रस्त व्यक्ति ही आरक्षण के लाभ हेतु पात्र होंगे।

24- मांगकता प्राधिकार द्वारा प्रमाण पत्र

विकलांगता से ग्रस्त व्यक्तियों हेतु आरक्षण के प्राविधानों का सही-सही कार्यान्वयन सुनिश्चित करने के क्रम में मांगकर्ता प्राधिकारी, उ०प्र० लोक सेवा आयोग, आदि, के माध्यम से अथवा अन्य रीति से पदों को भरने हेतु मांग पत्र भेजते समय निम्नलिखित प्रमाण पत्र प्रस्तुत करेंगे :-

" यह प्रमाणित किया जाता है कि यह मांग-पत्र भेजते समय उ०प्र० लोक सेवा (शारीरिक रूप से विकलांग, स्वतंत्रता संग्राम सेनानियों के आश्रित और भूतपूर्व सैनिकों के लिए आरक्षण) अधिनियम, 1993 यथा संशोधित तथा विकलांगता से ग्रस्त व्यक्तियों के आरक्षण से संबंधित नीति का ध्यान रखा गया है। इस मांग पत्र में सूचित उपर्युक्त रिक्तियों 100 बिन्दु आरक्षण रीस्टर के चक्र संख्या..... के बिन्दु संख्या..... पर आती हैं और उनमें से रिक्तियाँ विकलांगता से ग्रस्त व्यक्तियों के लिए आरक्षित हैं।

25- विकलांगता से ग्रस्त व्यक्तियों के अभ्यावेदनों से संबंधित वार्षिक रिपोर्ट

(I) प्रत्येक वर्ष की प्रथम जनवरी के तत्काल पश्चात् प्रत्येक नियुक्ति प्राधिकारी अपने प्रशासनिक विभागों को निम्नलिखित रिपोर्ट भेजेंगे :-

(क) अनुलग्नक-III में दिये गये निर्धारित प्रोफार्मा में पी.डब्ल्यू.डी. रिपोर्ट-1 जिसमें वर्ष की प्रथम जनवरी को कर्मचारियों की कुल संख्या, ऐसे पदों पर कार्यरत कर्मचारियों की कुल संख्या जिन्हें विकलांग व्यक्तियों के लिए उपयुक्त गिनित किये गये हों तथा दृष्टिहीनता या कम दृष्टि से ग्रस्त विकलांगता, श्रवणहास की विकलांगता तथा चलनक्रिया संबंधी निःशक्ता की विकलांगता या प्रमस्तिष्कीय अंगघात से ग्रस्त व्यक्तियों की संख्या को प्रदर्शित किया जाएगा।

(ख) निर्धारित प्रोफार्मा (अनुलग्नक-IV) में पी.डब्ल्यू.डी. रिपोर्ट-11 जिसमें पिछले कैलेंडर वर्ष में दृष्टिहीनता या कम दृष्टि से ग्रस्त विकलांगता, श्रवणहास की विकलांगता तथा चलनक्रिया संबंधी निःशक्ता की विकलांगता या प्रमस्तिष्कीय अंगघात से ग्रस्त व्यक्तियों हेतु आरक्षित रिक्तियों की संख्या तथा वस्तुतः नियुक्त किये गये ऐसे व्यक्तियों की संख्या को दर्शाया जाएगा।

(II) प्रशासनिक विभाग, उनके अन्तर्गत आने वाले सभी नियुक्ति प्राधिकारियों से मिलने वाली जानकारी की जांच करेंगे तथा उनके अधीन सभी संबद्ध तथा अधीनस्थ कार्यालयों की जानकारी सहित संबंधित विभाग के संबंध में पी.डब्ल्यू.डी. रिपोर्ट-1 तथा पी.डब्ल्यू.डी. रिपोर्ट-11 को निर्धारित प्रोफार्मा में भरकर प्रत्येक वर्ष के 31 मार्च तक विकलांग कल्याण विभाग को भिजवाएंगे।

(III) विकलांग कल्याण विभाग को उपर्युक्त रिपोर्टें भेजते समय निम्नलिखित बातें ध्यान में रखी जाय :-

(क) विकलांग कल्याण विभाग को सार्वजनिक क्षेत्र के उपक्रमों, सांविधिक, अर्द्ध सरकारी तथा स्वायत्त निकायों के संबंध में रिपोर्ट नहीं भेजी जाए। सांविधिक, अर्द्ध सरकारी तथा स्वायत्त निकाय निर्धारित प्रोफार्मा में भरकर

समेकित जानकारी अपने प्रशासनिक विभाग को भेजेंगे जो अपने स्तर पर उनकी जांच, मानीटरिंग तथा अनुरक्षण करेंगे। सभी सार्वजनिक क्षेत्र के उपकरणों के संबंध में ऐसी जानकारी एकत्रित करना सार्वजनिक उद्यम विभाग से अपेक्षित है।

(ख) संबद्ध/अधीनस्थ कार्यालय केवल अपने प्रशासनिक विभागों को अपनी जानकारी भेजेंगे तथा वे इसे इस विभाग को सीधे नहीं भेजेंगे।

(ग) विकलांगता से ग्रस्त व्यक्तियों से संबंधित आंकड़ों में आरक्षण के आधार पर नियुक्त व्यक्ति एवं अन्यथा नियुक्त व्यक्ति शामिल होंगे।

(घ) विकलांगता से ग्रस्त व्यक्तियों (पी.डब्ल्यू.डी.) रिपोर्ट-1 का संबंध व्यक्तियों से है न कि पदों से। अतः इस रिपोर्ट को प्रस्तुत करते समय रिक्त पदों आदि को ध्यान में नहीं रखा जाना चाहिए। इस रिपोर्ट में प्रतिनियुक्ति पर गये व्यक्तियों को उस विभाग/कार्यालय के अधिष्ठान में शामिल करना चाहिए जहाँ उन्हें लिया गया हो न कि मूल अधिष्ठान में। किसी एक ग्रेड में स्थायी किन्तु स्थानापन्न अथवा उच्च ग्रेड में अस्थायी रूप से नियुक्त व्यक्तियों को संबंधित सेवा की उच्च ग्रेड से संबंधित श्रेणी के आंकड़ों में शामिल किया जाएगा।

26- विकलांगता से ग्रस्त व्यक्तियों के लिए नोडल अधिकारी :

अनुसूचित जातियों/अनुसूचित जनजातियों के आरक्षण के मामलों को देखने के लिए विभाग में नियुक्त नोडल अधिकारी विकलांगता से ग्रस्त व्यक्तियों से संबंधित आरक्षण के मामलों के लिए भी नोडल अधिकारी के रूप में भी कार्य करेंगे और इन अनुदेशों का अनुपालन सुनिश्चित करवाएंगे।

27- सभी विभाग अपने नियंत्रणाधीन सभी नियुक्ति प्राधिकारियों की जानकारी में उपर्युक्त अनुदेशों को लायेंगे।


(सी०एन०सी०डी०)
सचिव।



उत्तर प्रदेश पावर कारपोरेशन लिमिटेड

(उ०प्र० सरकार का उपक्रम)

14 - अशोक मार्ग, शक्ति भवन, लखनऊ

U.P. POWER CORPORATION LIMITED

(Govt. of Uttar Pradesh Undertaking)

CIN : U32201UP1999SGC024928

संख्या-185-पै०एवंआर०-28/पाकालि/16-10(2)-पै०एवंआर०/01.(टी०सी०-ए),

दिनांक : 25 फरवरी, 2016

कार्यालय ज्ञाप

उ०प्र० पावर कारपोरेशन के कार्यालय ज्ञाप संख्या : 1238-पाकालि/राविप-28-10(2)-पै०एवंआर०-28/पाकालि/01 (टी०सी०-1), दिनांक 16.05.2012 के अनुक्रम में उ०प्र० पावर कारपोरेशन लि० के निदेशक मण्डल की दिनांक 05 फरवरी, 2016 को सम्पन्न 122वीं बैठक में उ०प्र० पावर कारपोरेशन लि० तथा उसकी सहयोगी कम्पनियों की सेवाओं में समूह-‘क’ एवं समूह-‘ख’ के पदों पर पदोन्नति के प्रक्रम में विकलांगजनों को आरक्षण प्रदान किये जाने सम्बन्धी शासनादेश संख्या : 7/18/1/2008/का-2/2015, दिनांक 28.07.2015 (प्रतिलिपि संलग्न) में निहित व्यवस्थाओं को आवश्यक संशोधनों सहित लागू करने का निर्णय लिया गया है।

2. तदनुसार अब समूह-‘क’, ‘ख’, ‘ग’ और ‘घ’ के पदों पर, जिनमें सीधी भर्ती का अंश 75 प्रतिशत से अधिक नहीं हो, पदोन्नति के मामले में 03 प्रतिशत रिक्तियाँ विकलांगता से गरत व्यक्तियों के लिये आरक्षित रखी जायेंगी, जिसमें से 01-01 प्रतिशत रिक्तियाँ (i) दृष्टिहीनता या कम दृष्टि (ii) श्रवण ह्रास और (iii) चलन-क्रिया सम्बन्धी निशक्ताता या प्रमस्तिष्कीय अंगघात (फालिज) से गरत व्यक्तियों के लिये, उन विकलांगताओं के लिये उपयुक्त पहचाने गए पदों में आरक्षित होंगी।

संलग्नक : यथोपरि

निदेशक मण्डल की आज्ञा से

संख्या : 185-पै०एवंआर०-28/पाकालि/16 तदुद्दिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु पापित :-

1. निजी सचिव, अध्यक्ष, उ०प्र० पावर कारपोरेशन लि०, शक्ति भवन, लखनऊ।
2. निजी सचिव, प्रबन्ध निदेशक, उ०प्र० पावर कारपोरेशन लि०, शक्ति भवन, लखनऊ।
3. समस्त निदेशक, उ०प्र० पावर कारपोरेशन लि०, शक्ति भवन, लखनऊ।
4. निदेशक (का०प्र०एवंप्रशा०), उ०प्र० पावर कारपोरेशन लि०, शक्ति भवन, लखनऊ।
5. समस्त प्रबन्ध निदेशक, पूर्वांचल/पश्चिमांचल/मध्यांचल/दक्षिणांचल/केरकों, विद्युत वितरण निगम लि०, वाराणसी/मेरठ/लखनऊ/आगरा/कानपुर।
6. मुख्य अभियन्ता (जल विद्युत), उ०प्र० पावर कारपोरेशन लि०, शक्ति भवन विस्तार, लखनऊ।
7. समस्त मुख्य अभियन्ता/अधीक्षण अभियन्ता/अधिशाली अभियन्ता, उ०प्र० पावर कारपोरेशन लि०/उ०प्र० पावर ट्रान्साग्रिशन कारपोरेशन लि०।
8. उपमहाप्रबन्धक (लेखा प्रशासन), उ०प्र० पावर कारपोरेशन लि०, शक्ति भवन, लखनऊ।
9. अध्यक्ष, विद्युत सेवा आयोग, उ०प्र० पावर कारपोरेशन लि०, गोगतीनगर, लखनऊ।
10. महाप्रबन्धक, विद्युत प्रशिक्षण संस्थान, उ०प्र० पावर कारपोरेशन लि०, शरोजनी नगर, लखनऊ।
11. अपर सचिव-प्रथम/द्वितीय/तृतीय, उ०प्र० पावर कारपोरेशन लि०, शक्ति भवन (मुख्यालय), लखनऊ।
12. अधिशाली अभियन्ता (वेब), कक्षा संख्या-407, शक्ति भवन, लखनऊ को उ०प्र० पावर कारपोरेशन लि० की वेबसाईट पर अपलोड करने हेतु।
13. कट फाईल।

आज्ञा से,


(उमेश गुप्त)

संयुक्त सचिव (अरा०)